

## د خوشحال د "فراق نامې" موضوعاتي جائزه

### A Thematic Analysis of 'Firaq Nama' - Khushal's Poetic Work

Tariq Khan\*

Dr Syed Zafar Ullah \*

#### Abstract:

Kushal Khan Khattak is a multidimensional personality of our history. He was not mere a poet or writer but also a national leader and reformer, who played his vital role against the Mughal colonialists. In this regard, he spent some of his life in imprisonment of Mughals. Firaq Nama is one of his major literary works which was written in Ranthambore when he was imprisoned there, and its manuscript was published in 1983, with a preface and introduction written by Hamish Khalil. His such work contains poetry, where his multidimensional personality directly reflects on it. Though it seems that Khushal was feeling nostalgic there, because he missed his homeland, his family and relatives, and his freedom. Such nostalgia provides strong basis for Firaq Nama's theme. In this paper we will elaborate Firaq-Nama according to such circumstances, where we will see both; that how 'a man of a will' can find himself in different stages of life, and also that what are its implications on Pashto literature.

خوشحال خان خټک (۱۰۲۲-۱۱۰۰) د پښتو ادب، سیاست او تاریخ یو داسې حواله ده. چې د خپل فکر و فن او ځانګړي ادبي حیثیت له وجې یو جوت مقام لري. ځکه چې د دوي د شخصیت سره د پښتو ادب او تاریخ داسې ډېرې حوالې پېوست دي. چې په پښتون، افغان وطن کښې او په خصوصیت سره د پښتو ادبیاتو په برخه کښې ئې ورته پیاوړتیا بخښلې ده. د پښتو ادب په دواړو برخو یعنې په نظم او نثر کښې ئې د مقدار سره د معیار په حواله هم لویه شتمني او پنگه اچولې ده. د دوي دا ادبي زیار د پښتو ادب څېړنکارانو او نقادانو د پښتو ادب "زرین دور" ګڼلې او بللې دے. د خوشحال خټک منظوم او منثور ادبي توکي د خپل دور په حساب او د فکر

\* PhD Scholar Department of Pashto University of Peshawar

\* Assistant Prof Dept of Pashto AWKUM

او موضوع په حواله باندې د پښتو ادب په تدريجي ارتقاء كښې داسې شتمني ده. چې ادبي او علمي اړخ ئې مسلم دے. په نظم كښې كليات او په نثر كښې ئې دستار نامه د خصوصي يادونې وړ دي. د خوشحال خټك په ادبي حيثيت او زيار باندې ورومبې د قدر وړ څېړنې مستشريقينو كړي دي، چې اختلاف ورسره هم كېدے شي، خو نورو څېړنو ته ئې زمينه برابره كړې ده. او په دې برخه كښې د خصوصيت سره د خديجه فېروز الدين نامه هم د هېرولو نه ده ځكه چې ورومبې سندي كار په خوشحال خټك باندې دوي كړے و. د دې نه ورته پښتنو څېړنكارانو هم خپلې پلټنې كړې دي. چې د يادونې وړ نامې په كښې د دوست محمد خان كامل، قلندر مومند، عبدالحى حبيبي، عبدالشكور رشاد او همېش خليل دي. د خوشحال خټك "فراق نامه" نومې منظوم اثر همېش خليل په خپل زيار د مقدمې او حاشيو سره مرتب كړې ده. دا اثر په ورومبې ځل باندې په جون ۱۹۸۳ عيسوي كښې قامي مكتبه پېښور چاپ او خپور كړو. دا اثر د خپلې موضوع او ادبي مقام په حواله باندې خپل يو ارزښت او اهميت لري. د فراق نامې د قلمي نسخې په اړه همېش خليل ليكي:

"د فراق نامې دا قلمي نسخه د پېښور ميوزيم په كتب خانه كښې پرته ده. تر دغه وخته زما د معلوماتو مطابق دغه واحد قلمي نسخه ده، چې معلومه ده. د هر چا نه اول خداے بڅښلي دوست محمد خان كامل مومند له دغې نسخې نه استفاده كړې ده. او د دغې نسخې څه مثنويانې ئې په "خوشحال خټك" نومې كتاب كښې چې په كال ۱۹۵۱ع كښې په اول ځل د "اداره اشاعت سرحد پېښور" له خوا شايع او خپور شوه دے، په طور د خوشحال خان د حبسيه كلام پېش كړي دي. گران زلمي هم د دغه نسخې نه يو نقل اخستے دے. چې د هغې يو كاپي ئې ماته زما په خواهش راكړې وه. ولې اصل نسخې سره د مقابلې نه پس د گران زلمي او كتاب تر مينځه د واضح فرق په وجه ما د نسخې نه خپل نقل هم واخستو."<sup>i</sup>

دوست محمد کامل مومند او زلمي هېواد مل دغه قلمي نسخه ليدلې او تر څه حده ئې ترې استفادې هم کړې دي، خو د همېش خليل مرتب کړې او ترتيب کړې "فراق نامه" په هر صورت د اهميت او ارزښت وړ ده. ځکه چې د کلياتو نه ئې ور کښې شعرونه هم انتخاب کړي دي. او ورسره ئې ځاي په ځاي لمن ليکونه او شرحې او حاشيې هم ليکلې دي. چې د دې سره د "فراق نامه" نومې کتاب خوند، علمي او ادبي حيثيت اوچت کړی دے. دوست محمد کامل مومند په خپل کتاب خوشحال خان خټک سوانح حيات (اردو) کښې صرف دومره يادونه کړې ده، او د فراق نامې په اړه ئې ليکلي دي چې:

"فراق نامه خوشحال خان کي حبسيات کا مجموعه هے. جو غزلوں اور مثنويات پر مشتمل هے. رنہتمبور ميں دوران حبس ميں ختم هوا. يہ مجموعه جامع نہيں بعض بہت اہم حبسيہ نظمیں اس ميں موجود نہيں البتہ اس کی بعض غزلیں ديوان اور کلیات ميں موجود ہيں"<sup>ii</sup>

د همېش خليل د ترتيب کړې "فراق نامه" د خوشحال خان خټک د کلياتو په مرسته باندې اوس يو بشپړ شکل لري. د حبسيه کلام دا مجموعه د خپل موضوعاتي تنوع سره خپل موضوعاتي اهميت هم لري. چې را روانو کړنو کښې به پرې په تفصيل سره بحث وشي. د فراق نامې د موضوعاتي او ادبي ارزښت او مقام نه ورته د دې ادبي توکي د خالق د ټولنيز حيثيت او ورسره د هغه وخت د سياسي حالاتو او قيد و بند باندې خبره هم کول هم ضروري دي. ولې چې تر څو هغه حالات او قيد و بند خبره مونږ ونه کړو نو داسې به په فراق نامه باندې خبره کول نيمگړې وي. ځکه چې د فراق نامې نه ورته هغوي د خپل بند په دروان کښې يو بل ډېر اهم ادبي او سياسي اثر "دستار نامه" هم ليکلی ده. چې د خپلې موضوع علميت او ادب په دنيا کښې يو منلې او کوټلې کتاب گڼل کېږي. تر دې دمه په خصوصيت سره د پښتو په زنداني ادب کښې دستارنامه او فراق نامه د خپل اهميت او ادبي مقام په حواله باندې د صف اول توکي او ادبي فن پارې دي. ښايي د خوشحال خټک د قيد و بند په حواله مختصره او جامع خبره وکړو، ځکه چې د دوي دغه تخليق شوي کتابونو باندې د خپل وخت د معروضي حالاتو او د ليکوال د ذاتي ژوند او نفسياتو پوره پوره اثر او چاپ پرېوتل هم يو فطري خبره ده. تخليقي او تنقيدي فکر لرونکي خلک د خپل

معروض نہ پئے یو صورت باندې ہم خان نہ شي ژغورلے او نہ داسې کول ممکن دي. خوشحال خټک کہ هر خو پلار پئے نيکه باندې د مغل منصب دار او طرفدار پاتې شوے ؤ، خود مغل سره د خوشحال د کورنۍ شخړو بيا دا خبره بېخي يو بدل صورتحال ته يوړه. مغل واکدار ؤ او پښتون محکوم د وطن قبضه د مغل پئے لاس کښې وه، او مسلسل خطرہ او وېره ورته هم د پښتنو نه وه. د خوشحال خټک کورنۍ د خپل سياسي او سماجي اثر و رسوخ له وجې د پښتنو پئے وطن کښې مشهوره او زور اوره کورنۍ وه. د دغه کورنۍ پئے لاس کښې د ساتلو د پاره مغل کله د راھدارۍ کله د منصب دارۍ او کله د بل کوم رشوت نه کار اخستلو. خو اخر ئې دا حربې هم پرېښوې او خوشحال خټک د نيولو او گرفتارۍ بند ئې شروع کړو پئے دې حواله دوست محمد خان کامل مومند ليکي:

"سيد امير خان خواني نے پشاور پ ځنځ کر خوشحال خان کو پيغام بھيجا کہ اس کے ساتھ مشورہ کرنا مطلوب ہے. لھذا وہ پشاور آئے. جمادی الثانی ۱۰۷۴ کا وسط (وسط جنوری ۱۶۶۳) اور جمعہ دن تھا خوشحال خان علی الصبح اٹھا اور حواج خضریہ اور غنسل سے فارغ ہو کر جمہر کمر سے باندھا اور نماز پڑھ کر سیلے نام گھوڑے پر سوار ہو کر حسب الطلب پشاور روانہ ہوا. طلوع آفتاب کے وقت نوشہرہ اور دوپ ځر سے پشاور پ ځنځ گیا. پشاور پ ځنځ کر خوشحال نے صوبہ دار کو اپنی آمد کی اطلاع دینے کیلئے مغل کے پاس ادی. بھیجا کہ میں حاضر ہو گیا ہوں. میرے لائق جو خدمت ہو اس سے آگاہ کیا جائے. اس نے واپس آکر خوشحال خان کو یہ حکم سنایا کہ وہ کل دربار میں حاضر ہو. تین دن گزر گئے مگر دیوان منعقد نہ ہوا صوبہ دار کے پیش کار شیخ گجرات نے خوشحال خان کو کھلا بھیجا کہ میرے پاس مشورہ کے لئے آؤ اس کے بعد (صوبہ دار) کے پاس گیا اور وہاں سرکاری سپاہیوں نے خوشحال خان کے گرد گھیرا ڈال کر اسے گرفتار کر کے پانچ سیر بھاری بیڑا اس کے پاؤں می ڈال دیں. iii"

پئے دغه وخت کښې د خوشحال خټک د پېښور د نائب صوبہ دار مرزا عبدالرحيم سره تعلقاتو کښې هم خلل خو ؤ. د سيد امير خان خوافي د کابل صوبہ دار مقرر کېدل او هغوي د خپل روب داب او مغل حکمران اورنگزېب عالمگير ته د خپلې کارکردگۍ د ښودلو د پاره اهم سړي گرفتارول پئے دغه خلکو کښې دوي خوشحال خان خټک پئے نخښه کړو. د پېښور د نائب صوبہ دار

مرزا عبدالرحيم که قسم قسم سازشونه جوړول نو بل خوا ئې د خوشحال خټک د مرگ او گرفتاری د پاره د دوي ترونه، بهادر خان او فېروز خان هم قائله کړل. او د ده پټه گرفتاری، کښې ئې ورته خپل خدمات وړاندې کړل. د خوشحال خټک د گرفتاری نه پس هم دوه نورې واقعي هم رامنځ ته شوې، يو دا چې د خوشحال خټک د کورنۍ د اثر رسوخ له وجې امن و امان ته خطر پېښه شوه. خو خوشحال خټک خلکو ته د پرامنه اوسېدو خواست وکړ. او بله دا پېښه وشوه چې پټه خوشحال خټک باندې د قتل د دعوي يو کوشش هم وشو. د دې دوه اهمو پېښو پټه اړه دوست محمد کامل ليکي:

"سید امیر خان خوانی کو خوشحال کی گرفتاری کے بعد یہ خیال پیدا ہوا کہ خوشحال خان کوئی معمولی آدمی نہیں، امرائے عظام میں کئی یار دوست رکھتا ہے۔ وہ اس کی حمایت کریں گے اس لئے اس کے بھاننے کو ایک اور جال بھی بچھایا جائے۔ اتفاق سے ان دنوں ایک شخص انوکے رزٹ قتل ہوا تھا۔ سید امیر خان خوانی نے سوچا کہ مقتول کے بھائی شہداد کو اپنے ساتھ ملا کر قتل کا الزام خوشحال خان خٹک پر لگایا جائے اور خدایار خلیل اور صادق بخشی کے مشورہ سے شہداد کو بلوا کر خوشحال خان کی موت کے فتویٰ کے تیار کرنے میں مصروف ہوا۔ مگر اس نئی مفسدہ پردازی میں اسے کامیابی نہ ہوئی اور آخر خوشحال خان کو ہندوستان روانہ کر دیا" <sup>iv</sup>

هر کله چې خوشحال خان خټک گرفتار کړل شو او هندوستان ته ولېږل شو او هلته د ډهلي او جے پور پټه ریاست کښې د رنتمبور کښې لږ تر لږه دوه نیم کاله قید شو او د قید دغه وخت ئې هلته پټه هندوستان کښې تېر کړ. د قید و بند پټه اړه ئې پټه کلیاتو کښې هم پټه گڼ شمېر کښې شعرونه موندل شوي. خو پټه دې اړه بشپړه زنداني شعري مواد پټه "فراق نامه" کښې محفوظ دي. پټه دې کښې د موضوع پټه حواله باندې تر کافي حده پورې تنوع ده. خو دلته تري پټه بېلا بېلو حوالو هغه شعرونه نقل کوو چې د فراق نامي روح دے. د فراق د تکلیفونو او غمونو ذکر پټه دې ډول باندې کوي او وائي:

"که غمونه د دې خپل خاطر خراب کښم  
بویه دا چې دفترونه یا کتاب کښم  
پټه بیان پټه قصیده به تمام نه شي

که نا سازې د سپر د شهاب کښم  
 د فراق غمونه لور پۀ لور انبار دي  
 پۀ کاغذ باندې د کوم يوه حساب کښم  
 پۀ قلم باندې د هيچا حکم نشته  
 چې بې ظلمه ستمونه انقلاب کښم<sup>v</sup>

د قېد پۀ دوران کښې د هند دننه هغه ته ډېره څه روښانه شوي وو. خوشحال خان خټک هغه بيا  
 قلم ته سپارلي هم وو. ځکه چې هغوي د وخت د باچا ټول اعمال ليدل پۀ دغه دوران اورنگزېب  
 عالمگير خپل پلار شاه جهان پۀ اکره کښې بنديوان ساتلے ؤ او دغه شان ئې بيا خپل ټول وروڼه  
 هم د تبغه تېر کړل. داسې ئې خوشحال خان خټک هم بنديوان کړے ؤ. لکه چې وائي که زۀ دا  
 ليکل شروع کړم نو اهوڼه ژړا او عزابونه به ليکم. د جېل د دغه سختيو او فراق پۀ غم کښې  
 خوشحال خټک ډېر څه ليکلي دي، لکه چې بل ځاے د فراق، جدايۍ، بېلتون د رنځ اهوڼه  
 داسې نظم کوي:

|        |        |        |             |
|--------|--------|--------|-------------|
| واوبلا | فرياد  | فرياد  |             |
| د      | فراق   | د      | لاسه داد    |
| واوبلا | فرياد، | اه     | ، اه        |
| جدائي  | وکاري  |        | ساه         |
| پۀ     | سړي    | د      | فراق غم     |
| رڼا    | ورځ    | کاندي  | تور تم      |
| يو     | غم     | بنه دے | نه بېلتون   |
| چې     | دې     | پوخ    | کاندي لږمون |
| پۀ     | رنځ    | يو     | ځله سړے مري |
| پۀ     | هجران  | سره    | څو دے مري   |

|     |       |       |        |       |        |
|-----|-------|-------|--------|-------|--------|
| په  | مرگ   | يو    | خله    | ادم   | مري    |
| په  | هجران | سره   | هر     | دم    | مري    |
| زه  | چې    | تل    | سبا    | بېگاه |        |
| نور | خه    | نه    | کرم    | بې    | اه، اه |
| دا  | ساره  | اهونه | نه     | دي    |        |
| سري | لمبي  | د     | لرمانه | دي    | vi     |

خوشحال خټک که خو د فراق ټول تکلیفونه کړاونه بیان کړي دي. او هر هغه درد او تکلیف چې دوي نظم کړی دے. هغه په فراق نامه کښې په زغرده لیدل کېږي. نو دې سره سره ئې د خپل وطن د غرونو، سیندونو، د ښکلا او د خپل وطن د خاورې او خلکو سره د مینې نغمې هم نظم کړي دي. ځاے په ځاے د خپل وطن د خاورې د کانو، ښکلا او پټوسره د بارانونو سندرې هم وئيلي دي د خپل وطن سره د مینې خرگندونه داسې کوي:

|     |        |       |        |        |        |
|-----|--------|-------|--------|--------|--------|
| "که | د      | سراے  | مزکه   | سنگزار | ده     |
| و   | خوشحال | وته   | فرخار  | ده     |        |
| دا  | بهار   | لکه   | د      | سراے   | دے     |
| هسې | کله    | د     | بل     | ځاے    | دے     |
| حسن | خپره   | دي    | دا     | خاورې  |        |
| مهر | امېزه  | دي    | دا     | خاورې  |        |
| ملک | ئې     | کان   | د      | ملاحت  | دے     |
| په  | کښې    | نغښتې | برکت   | دے     |        |
| تر  | حمله   | تر    | ميزانه |        |        |
| کښت | ئې     | شي    | په     | درې    | بارانه |

vi i

په دي اوږده قصيده کښې ئې که د خپل ځای د مسکن د فصلونو، پټو، بهارونو ذکر کړې دے  
نوبل خوا ئې په کښې د ځنې شخصياتو يادونه هم کړې ده. لکه چې وائي:

|    |        |     |      |         |
|----|--------|-----|------|---------|
| دي | مېشته  | کښې | په   | ابدالان |
| دي | پراته  | کښې | په   | اصلان   |
| دے | پېدا   | کښې | په   | رحمکار  |
| دے | پېدا   | کښې | په   | پلار    |
| شم | رحمکار | شېخ | د    | پا      |
| شم | څار    | ترت | پلار | د خپل   |
| دے | بېسيار | د   | د    | شرف     |
| دے | مزار   | شېخ | د    | په کښې  |

چې په کښې د شېخ مزار دے" <sup>viii</sup>

د خپل پلار او په خصوصيت سره د ابدال، اصل او شېخ رحمکار ذکر دا ثابتوي چې د خوشحال خان خټک د خپل وطن د هر وگړي سره بې انتها مينه وه ځکه خو ئې د خپل سره په تعريف کښې د دوي ذکر کړې دے. داسې هم په دي قصيده کښې ئې د خپل ورور فقير جميل بېگ سره د خپلو ورېرو او ورېرونو يادونه هم کړې ده. د خوشحال خټک د خپل وطن سره د مينې دا حال و چې د خپلو وطن سپيې ئې هم د سترگو تور و. ځکه خو ئې د وطن خاوره ئې په امن و امان کښې غوښتله، او د غم درد نه ئې په امان کښې غوښته ځکه چې د خوشحال خټک په نظر د وطن مينه د ايمان برخه ده.

|     |      |      |     |       |
|-----|------|------|-----|-------|
| د   | وطن  | مينه | اے  | جانه  |
| را  | پېدا | ده   | د   | ايمان |
| هغه | ملک  | د    | زړه | ارمان |
|     |      |      |     | دي    |

<sup>viii</sup> کاکا صاحب چې د خوشحال خان خټک او د هغه د ورور فقير جميل بېگ پير او مرشد و (دوي دواړه وروڼه ئې مريدان وو)

|    |    |     |      |                    |       |    |
|----|----|-----|------|--------------------|-------|----|
| چي | په | کښې | دې   | ښه                 | ياران | دي |
| که | ئې | سپي | وينې | په                 | سترگو |    |
| هم | ئې | خاے | کوي  | په                 | سترگو |    |
| نه | د  | خپل | وطن  | خارونه             |       |    |
| نه | بل |     | وطن  | گلونه              |       |    |
| نه | د  | خپل | ديار | پلوسې              |       |    |
| نه | د  | بل  | ديار | نلگوسې             |       |    |
| نه | د  | خپل | ديار | گرگرې              |       |    |
| نه | د  | بل  | ديار | شکرې <sup>ix</sup> |       |    |

د خوشحال خان خټک د خپل وطن سره بې انتها مينه دا خبره ثابتوي چې د هغه حب وطن د هغه د ذات، زړه، ذهن او فکر يوه اهمه برخه وه. ځکه چې د هغه غونډې مهم جو انسان چې هر وخت په حرکت کښې ؤ د خپل وطن او خاورې د هر اوسېدونکي په مزاج او نفسياتو باندې ئې پوهه لرله. او د هغه خلکو د مزاج او نفسياتو سره سره ئې د هغه خاے په کانو بوتو او سيندونو هم نظر ؤ ځکه چې د خپل سيند په نوم چې ئې کومه قصيده ليکلې ده هغه خپل مثال په خپله ده لکه د دغه سيند د اوبو په اړه وائي:

|          |       |      |        |
|----------|-------|------|--------|
| "د       | لنډي  | اوبه | سلسالې |
| د        | حيات  | د    | سيالې  |
| تر       | نباتو | نه   | خوږې   |
| د        | فراټ  | تر   | اوبو   |
| لذت      | ناکې  | تر   | نبات   |
| خوشگوارې | تر    | فراټ | دي     |
| که       | ئې    | خضر  | پياله  |
|          |       |      | وځښي   |

|     |      |       |        |                  |     |
|-----|------|-------|--------|------------------|-----|
| د   | حيات | اوبه  | به     | نه               | څښي |
| زه  | چې   | هسې   | تشنه   | لب               | مرم |
| روز | و    | شب    | ئې     | په               | طلب |
| که  | يوه  | پياله | ئې     | نوش              | کرم |
| غم  | به   | واړه  | فراموش | کرم <sup>x</sup> |     |

د نباتو نه خوږې د فرات تر اوبو ښې د نباتو نه خوږې او که خضر ئې يوه پياله وڅښې نو د حيات او به نه څښي دا د وطن او د خپل وطن د سيندونو سره هغه لازواله مينه ده. چې خوشحال ئې په ننگ توره بيا پورته کړه. ځکه چې هغه وې درست پښتون به د ننگرهاره تر اټکه پاڅي. که خوشحال خان خټک د خپل سيند صفتونه کوي نو په دغه قصيده کښې کښې مخکښې ليکي:

|        |       |        |        |                   |
|--------|-------|--------|--------|-------------------|
| "چې    | شامل  | شي     | له     | سيحونه            |
| بیماري | کاندي | بېرونه |        |                   |
| د      | سيحون | اوبه   | کښت    | نه                |
| د      | پرې   | گډ     | شي     | کښت               |
| د      | کابل  | واړه   | رودونه |                   |
| د      | کونړ، | د      | سوات   | سيندونه           |
| سره    | يو    | شي     | په     | سراي              |
| د      | سبحون | سره    | يکجا   | شي                |
| نه     | مې    | غږ     | نه     | مې                |
| په     | هر    | جام    | کښې    | ئې                |
|        |       |        | دارو   | شته <sup>xi</sup> |

خوشحال خان که هر څو د خپل وطن د کانو بوتو او سیندونو صفتونه کړي دي. نو هغه د خپل وطن د جغرافیه او خصوصیت سره د خپلو سیندونو په حواله ئې هم پوره علم لرلو، او د دې نه هم خبر ؤ چې د کوم سیند اوبه څنگه دي؟ او د فصل د پاره د صحت د پاره کومې اوبه ښې دي؟ د دې سره په دې هم خبر هم ؤ چې د سوات، کونړ او سرام د دغه سیندونه یو شي. او د دغه اوبو په افادیت هم خبر ؤ، د وطن او پښتنو په مینه مست خوشحال خټک چې د قېد په دوران کښې د خپل وطن او د هغې د علاقه سره د مینې کومه هنداره په خپل کلام کښې ښودلې ده، هغه خپل مثال په خپله ده. په یو بله قصیده کښې وائي:

|       |      |      |       |       |      |
|-------|------|------|-------|-------|------|
| هغه   | باد  | چې   | کابل  | خېز   | د    |
| په    | ما   | واړه | عنبر  | بېز   | د    |
| څوک   | چې   | یاد  | کاندي | کابل  |      |
| په    | گوگل | مې   | شي    | غلغل  |      |
| څوک   | چې   | یاد  | که    | پېښور |      |
| زړه   | زما  |      | شي    | منور  |      |
| څوک   | چې   | یاد  | کاندي | اټک   |      |
| قاقیه | کرم  |      | د     | خټک   |      |
| څوک   | چې   | یاد  | کاندي | بل    | سرام |
| د     | ما   | یاد  | شي    | غه    | خپل  |
|       |      |      |       | سرام  | xi   |

خوشحال خټک که د اټک، کابل، پېښور ذکر په ډېره مینه کوي نو بل طرف ته په هندوستان\* کښې د پښتنو په لیدو هم ډېر خوشحاله کېږي. او هلته د پښتنو په شتون او لیدو خوشحالي

\* په هندوستان کښې په گڼ شمېر کښې تاریخي طور بلها پښتانه پاتې شوي دي. په خصوصیت سره ډیلي، بهار او رامپور ریاستونو کښې ئې شمېره ډېره وه.

کوي. او د هغوي د نسل ختمېدل او شناخت پرېښودل يا د هغه اثر قبول هم راته په خپلو خو شعرونو کېښې ښائي لکه چې وائي:

|     |        |       |        |        |       |
|-----|--------|-------|--------|--------|-------|
| چې  | پښتون  | راته  | څوک    | ياد    | کا    |
| پرې | خوشحال | شم    | زړه    | مې     | کا    |
| د   | دې     | خوشي  | ملک    | هر     | څه    |
| خو  | پښتون  | پښتنې | نشته   |        |       |
| چې  | له     | ذاته  | په     | کښې    | نه    |
| هغه | ملک    | توره  | تياره  | وي     |       |
| په  | ډيلي   | کښې   | پښتانه | وو     |       |
| ورځ | او     | شپه   | نې     | تله    | راتله |
| په  | ديدن   | به    | نې     | خوشحال | ووم   |
| په  | سخن    | به    | نې     | نهال   | وم    |
| اوس | له     | خپله  | اصله   | نسله   |       |
| يو  | سرې    | نشته  | له     | اصله   | xiii  |

خوشحال خان خټک د قيد و بند په دوران کېښې که څه هم د هندوستان کېښې د خپلو پښتنو سره ليدل کتل شوي وو. نو د دې هر څه باوجود نې د خپل وطن خاوره او خلک هېر کړي نه وو. د خپل د وطن د مېرې تعريف او د بهار د ښکار خبره نې هم کړې ده لکه چې يو ځای کېښې وائي:

|         |      |         |       |
|---------|------|---------|-------|
| د       | مېرې | مزکه    | مهينه |
| سراسر   | واړه | رېښمينه |       |
| په      | هر   | لور     | چې    |
| خوشحالي | د    | صورت    | مومي  |

|       |        |         |       |                       |     |
|-------|--------|---------|-------|-----------------------|-----|
| د     | بهار   | په      | وخت   | که                    | تلے |
| پښې   | برېښې  | په      | کښې   | تله                   | تلے |
| نه    | نې     | کښې     | نه    | نې                    | وې  |
| خو    | چې     | خې      | واړه  | گلزار                 | وې  |
| شگفته | په     | کښې     | اوږه  |                       |     |
| د     | هر     | بوټې    | خو    | سږه                   |     |
| د     | خاتولو | سره     | گلونه |                       |     |
| نکه   | په     | پلاوونه |       |                       |     |
| چې    | اول    | بهار    | راتله | کا                    |     |
| شیندي | گل     | بلها    | ډېر   | بڼه                   | کا  |
| لکه   | مخ     | په      | تور   | خالونه                |     |
| په    | مېرې   | کښې     | زیر   | گلونه <sup>xi v</sup> |     |

خوشحال خټک که د خپل وطن د مېرې د قسم قسم بوټو یادونه کړې ده نو داسې ئې ځای په ځای د وطن د وگړو ئې هم ستاينه کړې ده او ورسره ئې د هغو د اوسېدو ځایونه او ټاټوبي هم ذکر کړي دي لکه په دې لړ کښې د یوسفزو په تعریف کښې لیکل شوې قصیده په خصوصیت سره د پام وړ ده. په فراق نامه کښې چې بله کومه اهمه موضوع باندې ډېر اشعار لیکل شوي دي. هغه د خوشحال خان خټک خاندان د مېرې په هغې کښې ئې د خصوصیت سره د وروڼو ورېرونو د بال بیچ، ښځو، مور، خور او زامنو ذکر کړی دی.

|       |       |      |       |
|-------|-------|------|-------|
| دربغه | دربغه | خپلې | مورې  |
| اواره | خبرې  | نورې |       |
| وزر   | وکړې  | دې   | ځایه  |
| یو    | حل    | تر   | سرایه |

پء هر چا وگر خېدلے  
 حال د وارو وليدلے  
 چې ئې مور پء غم کښې خه کا  
 چې ئې خور پء عم کښې خه کا  
 د کورونو حال مې خه دے  
 د اولس احوال مې خه دے  
 خوک خوشحال دے خوک دلگير دے  
 خوک خدا کا خوک پء وير دے  
 پء محل کښې مې خوک ناسا دے  
 پء خواب گاه کښې مې خوک ملاست دے  
 د محل مېرمنې خه شوې؟  
 چې تر ور پاڅېدے نه شوې  
 ناز پروره خوے مې خه شول  
 پء کوم کوم بلاد خواره شول  
 اشرف خان به چرته بند وي  
 خه کا خه رنگ به ئې ژوند وي<sup>xv</sup>

خوشحال خان خټک چې بندي وو نو کور، مور، خور او ښځو سره ئې د خپل اهل و عيال غم هم  
 ژړلے دے او وخت پء وخت باندې ئې ياد کړي دي. ځکه چې د خپل اهل و عيال نه جدا د قېد پء  
 دوران کښې ورسره د خپلې کورمې غم هم مل ؤ. د مغل پء دربار کښې ئې ځنې خبر خواه هم وو او  
 د خوشحال گرفتاري ئې غلطه گڼله خو بيا هم خوشحال خان خټک د تورو تمبو شاته وساتل شو.  
 او چې د قېد نه پس ئې راخوشې کولو نو هم ئې ترې د اولاد، بال بچ ذمانت وغوښتلو ځکه چې  
 مغل حاکم پء دې پوهه ؤ چې خوشحال خان خوشې کول به د علاقې امن و امان نه زيان رسوي او

|     |        |       |       |        |
|-----|--------|-------|-------|--------|
| دي  | سنگاؤ* | پہ    | مېشته | "چې    |
| دي  | لاھو   | درياب | عظيم  | پہ     |
| شوے | خبر    | حال   | پہ    | د      |
| شوے | اثر    | ھر    | نې    | را     |
| دے  | خوراک  | نې    | خوري  | چې     |
| دے  | پوشاک  | نې    | ژواک  | نې     |
| کڻي | غم     | پہ    | کاندي | روزگار |
| کڻي | غم     | پہ    | کاندي | کار    |
| دے  | شان    | خه    | د     | جٲ     |
| دے  | پرېشان | خايه  | خو    | نې     |
| دے  | حال    | خه    | د     | خلو    |
| دے  | اشتغال | نې    | خيز   | خه     |
| کا  | خه     | صدر** | د     | کا     |
| کا  | خپل    | نې    | خداے  | شوه    |
|     |        |       |       | جدائي  |

\* د پښتونخوا د مردان ضلعې مشهور کلي د ۷۰ چي د سيکري نه قطب طرف ته تقريبا د دولسو ميلو پۀ فاصله کښې د بايزو پۀ تپۀ کښي راځي.

کامل مومند لیکي چې داد حوشحال خان خټک زوي يحيي خان دے۔ چې د ډېرې مينه به ئې ورته "جټ" وې۔  
 خالد خان

۹۹ صدر خان خٽڪ چي د خوشحال خٽڪ زوي دے.

|      |      |      |     |      |     |     |    |
|------|------|------|-----|------|-----|-----|----|
| حال  | په   | خه   | د   | باز  | د   | مور | وي |
| په   | اور  | سورے | لکه | سکور | وي  |     |    |
| هم   | صورت | هم   | ئي  | صورت |     |     |    |
| واړه | غم   | سرہ  | لت  | پت   | xvi |     |    |

د خپل اهل و عيال په حواله که هر څو محتاط او غمژن و نو دغسې ئې د خپلې مور سره د مينې او اشتياق په اړه ئې هم يو اوږده قصيده ليکلې ده دلته ئې څو شعرونه بطور نمونه پېش کولې شي. لکه چې وائي:

|       |       |       |       |       |      |     |
|-------|-------|-------|-------|-------|------|-----|
| "چې   | دې    | ما    | د     | مور   | قدم  | دے  |
| هغه   | ملک   | په    | ما    | ارم   | دے   |     |
| که    | د     | پنبو  | تلي   | ئي    | کنبل | کرم |
| در    | گوهر  | پرې   | باندي | تل    | کرم  |     |
| تن    | ئي    | خاورې | په    | غه    | لار  | شوې |
| چې    | د     | دې    | باندي | رفتار | شو   |     |
| درېغه | درېغه | خپلې  | مورې  |       |      |     |
| اواره | خبرې  | نورې  | xvi i |       |      |     |

د خپل بال بچ، کورنۍ د ذکر نه ورته چې د فراق نامې په شعري او موضوعاتي تنوع کښې بل کوم اړخ د يادونې وړ دے هغه دے حسن و عشق او عشقيه شاعري ځکه چې جماليات د خوشحال خټک د فن او خصوصيت سره د شعرونو بنيادي حواله ده. د عشق په موضوع باندې ليکلي شعرونو نمونه ئې خه په دې ډول ده:

□□ شهباز خان چې د خوشحال خټک زوي دے.

## الجنة تحت الاقدام الالهيات (حديث نبوي)

"اه د عشق د اه د سر ده  
 چې خان وچ کا گونه زر ده  
 اه د عشق د بېدا دي  
 چې خوني لري د وا دي  
 اه د عشق له شرا شوره  
 چې غم راوړي لور د لوره  
 اه د عشق له حاصلاته  
 خان رسوا خونه ميراته  
 اه د عشق تېره خارونه  
 چې پۀ زړۀ کا پرهرونه  
 اه د عشق د بده تاوه  
 چې سرے کاندې بې اه  
 اه د عشق د ډېرې خلې  
 سرې لمبې پۀ گوگل بلې<sup>xviii</sup>

د حسن و عشق د کبھیاتو شعرونه پۀ "فراق نامه" کبھی پۀ ډېر لوي شمېر سره موندل کېږي. د  
 عشق د اه و فرياد شعرونه د خوشحال خان پۀ کلیاتو کبھی هم يو ضحيمه برخه لري. دغسې ئې  
 پۀ فراق نامه کبھی هم دا مضمون او موضوع ځای پۀ ځای څرگنده کړې ده. لکه چې يو بل ځای  
 کبھی وائي:

"چې پلو د مخه نه اخلي دلبره  
 ملگرتيا د خوار عاشق شوه بې صحرا

نه ئې زړه په ما نرمېږي نه گروهيږي  
 خدايه څه مې سر پکار شه له کافره  
 نه خوب نه مې خوراک نه مې قرار شته  
 همېشه را باندې تبه وي شېره<sup>xi x</sup>

د بڼکلا، عشق او د محبوبا د مينې، د عشق د تکليف او د فرياد څومره بڼکلې نمونې چې په "فراق نامه" کښې خورې ورې ليدل کېږي، نو که په دې حساب که ووايو چې د خوشحال د فراق نامې په موضوعاتي توگه کوم تګون جوړېږي نو هغه کښې يو د عشق او عشقيه شاعري، بل د وطن د وگړو کانو، بوټو، سيندونو، بهارونو او گلونو سره د مينې د ډډې نو دريم اړخ ده د اهل و عيال سره د مور خور ورېرونو ترونو، وروڼو يعني د خوشحال خان خټک د خاندان په اړه باندې اړه لري. د عشقيه شاعرۍ يو بله نمونه ئې په دا ډول ده:

"عشق تر ځوانه نه زوړ لا کا زر نسکور  
 په پخه ونه لا ښه لگېږي اور  
 اندرون د هر چا شين د عشق په شين د ډډې  
 دا يو اور د ډډې لگېدلې لور په لور  
 چې په عشق کښې څوک پېغور تړي په نورو  
 هم په ده پورې به لږ وي دا پېغور  
 زاهد ورځانې انکار کاندې له عشقه  
 نلډ من ليلي مجنون لولي په کور<sup>xx</sup>

د خوشحال خټک د عشقيه کلام لمن او موضوعاتي بڼکلا ډېره پراخه او بڼکلې ده. د "فراق نامه" شعري موضوعاتي تنوع کښې هر څومره ډېره پراخه ده. او په کلياتو او ديوان کښې ئې هم مونږ

وينو نو دغسې ئې پۀ "فراق نامه" كښې هم شعري موضوعاتي تنوع ډېره پراخه ده. د وطن د كاپو بوټو سيندونو سره سره د خپل اهل و عيال غم هم ژړل شوم دۀ نو داسې پۀ كښې د معرفت سلوك، مناجاتو برخه، د ښكار او بهار د باشاهانو د بې نصابۍ او طرز حكومت پۀ اړه هم ټكونه شته. د همېش خليل مرتب كړې دې كتاب كښې د كلياتو نه كافي استفاده شوې ده. ځنې شعرونه د كلياتو نه نقل شوي دي، ځنې حوالې لمن ليكونه هم وركړل شوي دي. او ورسره ورسره د قلمي نسخې د پوره پوره خيال ساتلو سره ډېر احتياط نه كار اخستل شوم دۀ. د خوشحال خان خټك دا اثر پۀ هر صورت د خپلې موضوع، علمي او ادبي اهميت پۀ حواله يو ځانگړې ادبي توكم دۀ. "فراق نامه" د پښتو زنداني ادبياتو كښې هغه وړومبې شعري مجموعه ده، چې پۀ زنداني ادب كښې ځانگړې حيثيت لري.

## حوالې او ماخذونه

- 
- <sup>i</sup> خټك، خوشحال خان، فراق نامه، (مقدمه، حاشيه او لټون، همېش خليل، پېښور، قامي مكتبه، چاپ كال، اول ځل، جون، ۱۹۸۳، مخ، ۵
- <sup>ii</sup> مهمند، دوست محمد خان كامل، خوشحال خان خټك (سوانح حيات) پشاور، شاهين بكس سپوگم پلازه جمرود روډ، دوم اشاعت ۲۰۰۶، مخ، ۲۸۵
- <sup>iii</sup> همدغه، مخ، ۱۲۸
- <sup>iv</sup> همدغه، مخ، ۱۲۹ / ۱۳۰
- <sup>v</sup> خټك، خوشحال خان، فراق نامه، مخ، ۱۷
- <sup>vi</sup> همدغه، مخ، ۶۰
- <sup>vii</sup> همدغه، مخ، ۶۷
- <sup>viii</sup> همدغه، مخ، ۶۸

---

|       |                    |
|-------|--------------------|
| ix    | همدغه، مخ، ۶۵      |
| x     | همدغه، مخو، ۸۲     |
| xi    | همدغه، مخ، ۸۴/۸۳   |
| xii   | همدغه، مخ، ۱۰۳     |
| xiii  | همدغه، مخ، ۱۰۵/۱۰۴ |
| xiv   | همدغه، مخ، ۸۶/۸۵   |
| xv    | همدغه، مخ، ۷۲/۷۱   |
| xvi   | همدغه، مخ، ۷۵/۷۴   |
| xvii  | همدغه، مخ، ۷۱/۷۰   |
| xviii | همدغه، مخ، ۵۹      |
| xix   | همدغه، مخ، ۴۶      |
| xx    | همدغه، مخ، ۴۲      |